

ಇಲಾಖೆಯ ಪ್ರಾಂಟೀಷನ್ ಕಾರ್ಪೊರೇಷನ್‌ನಿಂದ ಏನು ನೀಲಗಿರಿ ಉಳಿದಿದೆ ಅದನ್ನು ಕೊಡುತ್ತಿದ್ದಾರೆ. ಅರಣ್ಯದಿಂದ ಬೆಳೆಯುವ ಮರವನ್ನು ಇದಕ್ಕೆ ಕೊಡುತ್ತಿಲ್ಲವೆಂದು ಹೇಳುತ್ತೇನೆ.

ಬೃಹತ್ ನೀರಾವರಿ ಯೋಜನೆ ಜಲಾಶಯಗಳ ಜೀವಾವಧಿ

ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಸ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಈ ಕೆಳಗಿನ ಬೃಹತ್ ನೀರಾವರಿ ಜಲಾಶಯಗಳನ್ನು ನಿರ್ಮಾಣ ಮಾಡುವ ಸಮಯದಲ್ಲಿ ಅಂದಾಜು ಮಾಡಿದ ನಿರೀಕ್ಷಿತ ಉಪಯುಕ್ತ ಜೀವಾವಧಿ ಎಷ್ಟು ?

೧. ತುಂಗಭದ್ರಾ ಜಲಾಶಯ ೨. ಭದ್ರಾ ಜಲಾಶಯ ೩. ತುಂಗಾ ಅಣೆಕಟ್ಟು
೪. ರೇಣುಕಾ ಸಾಗರ (ಮಲ ಪ್ರಭಾ ಜಲಾಶಯ) ೫. ಘಟಪ್ರಭಾ ಜಲಾಶಯ ೬. ಕೃಷ್ಣರಾಜ ಸಾಗರ ೭. ವಾಣೀವಿಲಾಸ ಸಾಗರ ೮. ನುಗು ಜಲಾಶಯ.

ಆ) ಈಗಿನ ಪುನರ್ವಿಮರ್ಶಿತ ಅಂದಾಜಿನ ಪ್ರಕಾರ ಉಪಯುಕ್ತ ಜೀವಾವಧಿ ಎಷ್ಟಿದೆ ಮತ್ತು ಈ ಮೇಲಿನ ಪ್ರತಿಯೊಂದು ಜಲಾಶಯದ ಉಪಯುಕ್ತ ಜೀವಾವಧಿ ಎಷ್ಟು ಕಡಿಮೆಯಾಗಿದೆ ?

ಇ) ಹೀಗೆ ಜೀವಾವಧಿ ಕಡಿಮೆಯಾದುದರಿಂದ ನೀರಾವರಿಯ ಮೇಲೆ ಆಗುವ ಪರಿಣಾಮಗಳೇನು ಮತ್ತು ಇದರಿಂದ ನೀರಾವರಿ ಯೋಜನೆಗಳ ಮೇಲೆ ಮಾಡಿದ ವೆಚ್ಚ ಅಷ್ಟರ ಮಟ್ಟಿಗೆ ನಿರಂಪಯುಕ್ತವಾಗುವುದು ನಿಜವಲ್ಲವೇ ?

ಈ) ಹೀಗೆ ಜಲಾಶಯಗಳ ಜೀವಾವಧಿ ಕಡಿಮೆಯಾಗಲು ಕಾರಣಗಳೇನು ಮತ್ತು ಅವುಗಳನ್ನು ತಡೆಗಟ್ಟಲು ಸರ್ಕಾರ ಕೈಗೊಂಡಿರುವ ಕ್ರಮಗಳೇನು ?

ಶ್ರೀ ಹೆಚ್. ಡಿ. ದೇವೇಗೌಡ. (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು.

ಅ) ೧. ತುಂಗಭದ್ರಾ ಜಲಾಶಯ — ೩೦೬ ವರ್ಷಗಳು.

೨. ಭದ್ರಾ ಜಲಾಶಯ — ೧೨೩ ವರ್ಷಗಳು.

೩. ರೇಣುಕಾ ಸಾಗರ — ೧೦೦ ವರ್ಷಗಳು.

೪. ಘಟಪ್ರಭಾ ಜಲಾಶಯ ಉಳಿದ ಜಲಾಶಯಗಳ ಬಗ್ಗೆ ಮಾಹಿತಿ ಇಲ್ಲ. — ೧೦೦ ವರ್ಷಗಳು.

ಆ) ತುಂಗಭದ್ರಾ ಜಲಾಶಯ — ೨೭೦ ವರ್ಷಗಳು. ಮತ್ತು ೬ ವರ್ಷಗಳು.

ಇತರ ಜಲಾಶಯಗಳಲ್ಲಿ ಈ ಬಗ್ಗೆ ಅಧ್ಯಯನ ನಡೆಸಬೇಕಾಗಿದೆ.

ಇ) ಜಲಾಶಯಗಳಲ್ಲಿ ರೇವೇ ಮಂಡ್ಲಿನ ಶೇಖರಣೆಯಿಂದ ಉಪಯುಕ್ತ ಸಂಗ್ರಹವು ಕ್ರಮೇಣ ಕಡಿಮೆಯಾಗುವುದು.

ರೇವೇಮಂಡ್ಲಿನ ಶೇಖರಣೆ ಸಂಪೂರ್ಣ ತಡೆಗಟ್ಟಲಾಗದಿರುವುದು ನೈಸರ್ಗಿಕ ಸಂಗತಿ. ಈ ಅಂಶವನ್ನು ಯೋಜನೆಗಳ ನಿರೂಪಣೆಗಳ ಸಮಯದಲ್ಲೇ ಪರಿಗಣಿಸಲಾಗಿರುತ್ತದೆ. ಈ ಕಾರಣದಿಂದ ಮಾಡಿದ ವೆಚ್ಚ ನಿರಂಪಯುಕ್ತ ಎಂದು ಭಾವಿಸಕೂಡದು.

ಈ) ನೈಸರ್ಗಿಕ ಮತ್ತು ಮಾನವನ ಚಟುವಟಿಕೆಗಳೇ ಮುಖ್ಯ ಕಾರಣಗಳು.

ಜಲಾನಯನ ಪ್ರದೇಶದಲ್ಲಿ ಮರಗಳನ್ನು ಬೆಳೆಸುವುದು ಮತ್ತು ಮಟ್ಟ ರೇಖಾ ಒಡ್ಡುಗಳ (ಕಾಂಟೂರ್ ಬಂಡಿಂಗ್) ಯೋಜನೆಗಳನ್ನು ಕೈಗೊಂಡಿರುವುದು.

ಶ್ರೀ ಪಿ. ರಾಮಚಂದ್ರರಾವ್.—ಅಧ್ಯಕ್ಷರೇ, ನಾನು ಈ ಪ್ರಶ್ನೆ ಏಕೆ ಕೇಳಿದ್ದೇನೆಂದರೆ ನಮ್ಮ ಕ್ಷೇತ್ರವಾದ ಉಳ್ಳಾಳಿನಲ್ಲಿ ನೀರಾವರಿ ಜಲಾಶಯಗಳಲ್ಲಿ ಶಿಲ್ಪಾ ಜಾಸ್ತಿಯಾಗಿ ಮೀನುಗಾರಿಕೆಗೆ ಬಹಳ

ತೊಂದರೆಯಾಗಿದೆ. ಮತ್ತು ನಮ್ಮ ಕಡೆ ೧೦-೧೫ ಮೈಲಿಗಳಷ್ಟು ದೂರ ಉಪ್ಪು ನೀರು ಹೋಗುತ್ತಿದೆ. ಈ ಬಗ್ಗೆ ತಜ್ಞರೂ ಕೂಡಾ ನೋಡಬಂದಿದ್ದಾರೆ. ಈ ಉತ್ತರದಲ್ಲಿ ತಾರಕಮ್ಮ ಇರುವುದರಿಂದ ನಾನು ಪ್ರಶ್ನೆ ಕೇಳಬೇಕಾಗಿದೆ. ನೇತ್ರಾವತಿಯ ಬಗ್ಗೆ ಹೇಳುವುದಾದರೆ ರೇವೇಮಣ್ಣನ ಸಂಗ್ರಹಣೆಯಿಂದಾಗಿ ನೂರಾರು ಎಕರೆಯ ಭೂಮಿಯ ಕೈತರು ನಷ್ಟ ಹೊಂದಿದ್ದಾರೆ. ಇದರಿಂದಾಗಿ ಜಲಾಶಯದ ಆಯಸ್ಸು ಕಡಿಮೆಯಾಗುವುದಿದ್ದು ಇದನ್ನು ಗಂಭೀರವಾಗಿ ನೋಡಬೇಕಾಗುತ್ತದೆ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಸದಸ್ಯರು ದಕ್ಷಿಣಕನ್ನಡದಲ್ಲಿನ ಸಮಸ್ಯೆ ಬಗ್ಗೆ ಏನು ಹೇಳಿದ್ದಾರೆ ಅದನ್ನು ಪರಿಶೀಲನೆ ಮಾಡುತ್ತೇವೆ. ಮತ್ತು ಈ ಬಗ್ಗೆ ಅವರ ಜೊತೆ ಸಮಾಲೋಚನೆ ಮಾಡಿ ಏನು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೋ ಆ ಬಗ್ಗೆ ನಿರ್ಣಯಗಳನ್ನು ತೆಗೆದುಕೊಳ್ಳುತ್ತೇವೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

ಘಟಪ್ರಭಾ ಬಲದಂಡೆ ಯೋಜನೆಯ ಬಗ್ಗೆ.

೨೩೯ ಶ್ರೀ ಡಾ. ವಿ. ಎಸ್. ಆಚಾರ್ಯ (ಉಡುಪಿ).—ಈ ಕೆಳಕಂಡ ಪ್ರಶ್ನೆಗಳಿಗೆ ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯೆಯಿಟ್ಟು ಉತ್ತರಿಸುವರೆ ?

ಅ) ಘಟಪ್ರಭಾ ಬಲದಂಡೆ ಯೋಜನೆಯ ಈಗ ಯಾವ ಹಂತದಲ್ಲಿದೆ ?

ಆ) ಬಲದಂಡೆಯ ಕಾರ್ಯ ಎಂದು ಪೂರ್ತಿಯಾಗುವ ನಿರೀಕ್ಷೆ ಇದೆ ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಲದಂಡೆ ನಾಲೆಯ ಮೊದಲ ೩೦ ಕಿ.ಮೀ ವರೆಗಿನ ಕೆಲಸಗಳೂ, ಚಿಕ್ಕೋಡಿ ಶಾಖಾ ನಾಲೆಯ ೨೯ ಕಿ.ಮೀ. ವರೆಗಿನ ಕೆಲಸಗಳೂ, ಪ್ರಗತಿಯಲ್ಲಿವೆ. ಬಲದಂಡೆ ನಾಲೆಯ ೩೦ ರಿಂದ ೯೫ ಕಿ.ಮೀ. ವರೆಗಿನ ಕೆಲಸಗಳನ್ನು ಬರಗಾಲ ಪರಿಹಾರ ಕಾರ್ಯಕ್ರಮದಲ್ಲಿ ಎತ್ತಿಕೊಳ್ಳಲಾಗಿದೆ.

ಆ) ಹಣಕಾಸಿನ ಪರಿಸ್ಥಿತಿಯನ್ನವಲಂಭಿಸಿ, ೧೯೯೦-೯೧ರಲ್ಲಿ ಪೂರ್ತಿಗೊಳಿಸುವ ನಿರೀಕ್ಷೆ ಇದೆ.

ಶ್ರೀ ವಿ. ಎಸ್. ಆಚಾರ್ಯ.—ಮಾನ್ಯ ಅಧ್ಯಕ್ಷರೇ, ಘಟಪ್ರಭಾ ಬಲದಂಡೆ ನಾಲೆ ಯೋಜನೆ ಯಲ್ಲಿ ಬರುವ ಕಡಬಗಟ್ಟು ಟನಲ್ ಕೆಲಸ ಯಾವ ಮಟ್ಟದಲ್ಲಿ ಇದೆ. ಈ ಟನಲ್ ಪೂರ್ತಿಗೊಳ್ಳದೆ ಚಿಕ್ಕೋಡಿಯ ಶಾಖಾ ನಾಲೆಯ ೨೯ ಕಿಲೋಮೀಟರ್ ವರೆಗೆ ನಾಲೆ ಪ್ರಾರಂಭವಾಗಿ ಅದರಲ್ಲಿ ನೀರು ಒದಗಿಸಲಾಗುವುದಿಲ್ಲ. ಅತೀ ಪ್ರಾಮುಖ್ಯವಾದ ಈ ಕಡಬಗಟ್ಟು ಟನಲ್ ಕೆಲಸ ಕಳೆದ ೧೦ ವರ್ಷಗಳಿಂದ ಹಿಂದೆ ಬಿದ್ದಿದೆ. ಇದನ್ನು ಎಷ್ಟು ಸಮಯದಲ್ಲಿ ಮುಗಿಸಿ ನೀರನ್ನು ಒದಗಿಸಿಕೊಡುವ ಏರ್ಪಾಡನ್ನು ಮಾಡುತ್ತೀರಿ ? ಇದು ಬಹಳ ತ್ವರಿತವಾಗಿ ಮಾಡಬೇಕಾಗಿದೆ.

ಶ್ರೀ ಎಚ್. ಡಿ. ದೇವೇಗೌಡ.—ಕಡಬಗಟ್ಟು ಟನಲ್ ಕೆಲಸ ೧೯೭೯ರಲ್ಲಿ ಪ್ರಾರಂಭವಾಗಿದೆ. ಅದರ ಕೆಲಸ ಪ್ರಾರಂಭ ಆಗಿ ೧೦ ವರ್ಷ ಆಗಿಲ್ಲ. ೧೯೭೯ರ ಮಾರ್ಚಿಯಲ್ಲಿ ಆರ್. ಜಿ. ಪಾ ಅಂಡ್ ಕಂಪನಿ, ಬಾಂಬೆ ಇವರಿಗೆ ಈ ಕೆಲಸವನ್ನು ವಹಿಸಲಾಗಿತ್ತು. ಮೊದಲನೇ ಅಂದಾಜು ೫೩೪.೨೪ ಲಕ್ಷ ರೂಪಾಯಿ ಗಳು, ಇದ್ದು, ಇಲ್ಲಿ ೭ ಕೋಟಿ ೭೯ ಲಕ್ಷ ರೂಪಾಯಿಗಳ ಕೆಲಸ ಆಗಬೇಕಾಗಿದೆ. ಹಾಗೂ ಇಲ್ಲಿ ೧೦೩.೬೧ ಲಕ್ಷದ ಮೌಲ್ಯದ ಕೆಲಸ ನಡೆದಿದ್ದು ಮಿಕ್ಕೆ ೫೯೫ ಲಕ್ಷ ರೂಪಾಯಿಗಳ ಕೆಲಸ ನಡೆಯಬೇಕಾಗಿದೆ ಈ ಮಧ್ಯೆ ಕೆಲವು ಸ್ಥಳೀಯ ತೊಂದರೆಗಳಿಂದಾಗಿ ಅವರು ಕ್ಲೈಮ್ ಹಾಕಿದ್ದಾರೆ. ಅಲ್ಲಿ ಕೆಲವು ತಾಂತ್ರಿಕ ತೊಂದರೆಗಳೂ ಆಗಿವೆ. ಇವುಗಳ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಘಟಪ್ರಭಾ ಯೋಜನೆಯ ರೈಟ್ ಬ್ಯಾಂಕ್ ಕ್ಯಾನಲ್ ಕೆಲಸವನ್ನು ಈಗ ಆಗಿರುವ ವರ್ಷಕ್ಕೆ ಮುಗಿಸಿದರೂ ಸುಮಾರು ೨೫,೦೦೦ ಎಕರೆಗೆ ನೀರು ಕೊಡುವುದಕ್ಕೆ ಆಗುತ್ತದೆ. ಎರಡು ಕ್ಯಾನಲ್‌ಗಳನ್ನು ಬೇಗ ಮುಗಿಸುವುದಕ್ಕೆ ಕ್ರಮ ತೆಗೆದುಕೊಂಡಿದ್ದೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಮಾರ್ಕಾಂಡೇಯ ಹಾಗೂ ಕಡಬಗಟ್ಟು ಟ್ಯಾನಲ್ ಆಗದ ಹೊರತು ನೀರು ಕೊಡುವುದಕ್ಕೆ ಸಾಧ್ಯವೇ ಇಲ್ಲ.